

تبرکات و نواہر

قسط ۲

مشاہیر علماء کے خطوط

مکاتیب طیب

حکیم الاسلام مولانا قاضی محمد طیب قاسمی مدظلہ ہمتی دارالعلوم دیوبند
بنام حضرت شیخ الحدیث مولانا عبدالحق ہمتی دارالعلوم حقانیہ

حضرت المخدم المحترم زیدہ معالیکم

۱۶

سلام مسنون نیاز مقرون۔ آن محترم کے کئی دلائل نامے شرف صدور لائے۔ اور اسقرنے
جوابات تحریر کر کے سپرد ڈاک کئے۔ مگر اس دلائل نامہ سے جو ۱۰ سوال ۱۳۷ کا تحریر فرمودہ ہے۔
معلوم ہوا ہے کہ میرے عرائض دستیاب نہیں ہوئے۔ مخدوما! بندہ تو آپ حضرات کی زیارت کا خود
خواہش مند ہے۔ مگر آپ حضرات گھر بلاستے ہیں۔ اور گھر کے دروازہ پر مصبوط قسم کا قفل لگا کر حبیب نیرا
نہ ملے تو حاضر کس طرح ہوں۔ گذشتہ سال ذی قعدہ کے مہینہ میں دیرہ ملا تھا مگر کئی ماہ کی سعی کے بعد
اس سال وہ سعی جو کئی ماہ سے جاری ہے، بے سود ثابت ہوئی۔ اس لئے بجز حسرت و افسوس اور
کیا کیا جاسکتا۔ میری غرض پاکستان حاضر ہونے سے آپ ہی بزرگوں کی زیارت اور اقدار سے ملاقات
ہوتی ہے۔ میں تو دل و جان سے حاضری کئے لئے مستعد ہوں۔ مگر میرے بس میں کچھ نہیں۔ اس وقت
سعی بھی نہیں ہو سکتی، کیونکہ امسال حج کا قصد ہے۔ انشاء اللہ وسط ذی قعدہ میں دیوبند سے روانگی
ہوگی۔ جس کے کل ستائیس اٹھائیس دن باقی ہیں۔ اس لئے اب جو بھی سعی دیرہ کے لئے ہو سکتی ہے
وہ حج سے واپسی کے بعد ہی ممکن ہے۔ دعا فرمادیں کہ حق تعالیٰ حج میرے لئے کے ساتھ مع الخیر واپسی نصیب
فرمادیں۔ اور پھر آپ حضرات کی زیارت کا موقع بھی عطا فرمادیں۔ ڈیرہ غازی خان سے بڑی لڑکی اور کراچی
سے چھوٹی لڑکی بار بار لکھ رہی ہیں۔ انہیں بھی یہی لکھا ہے کہ تم لوگ اگر یہاں آ سکو تو اگر مل جاؤ۔ میری حاضری
سر دست ہوئے شیر لانے کے برابر ہو رہی ہے۔ بہر حال دعا کا خواستگار ہوں۔ اور زیارت کا خود طلبگار

پرساں صالح حضرات کو سلام مسنون عرض ہے۔ امید ہے کہ مزاج ساری بعافیت ہوگا۔ والسلام۔ ۱۸

۱۷

حضرت المحترم زید عبدکم

سلام مسنون، نیاز مقدون۔ تعزیت نامہ باعث تسلی ہوا۔ آپ نے اس جہدِ غم میں ہم لوگوں کو یاد رکھا۔ اور ہمارے شریکِ غم ہوئے اس کا دلی شکریہ قبول فرمائیے۔ آپ کے پیغامِ تعزیت سے مجروح دلوں کو بہت تسلی اور تسکین حاصل ہوئی۔ حق تعالیٰ آپ کو جزائے خیر عطا فرمائے۔ حضرت مدنی کو اعلیٰ عنین میں مقامِ کریم بخشے اسیما ندوں کو صبر جمیل دے۔ اور دارالعلوم اور ملک کو حضرت کا بدل نصیب فرمادے آمین۔ امید ہے کہ مزاج گرامی بعافیت ہوگا۔ والسلام۔

۱۸

نعدہ وفضل

حضرت المحترم زید عبدکم السامی

السلام علیکم ورحمۃ اللہ وبرکاتہ۔ مکرمات نامہ مع عبارات سلام و مسودہ تقریر شریعتہ معدودہ لایا۔ ہدیہ مسودہ کا شکریہ کس زبان سے ادا کروں۔ وہاں کی قیام میں میری نہیں ہوئی۔ آپ کو حق تعالیٰ نے جن امور خیر کی توفیق عطا فرمائی ہے۔ وہ آپ ہی کا حصہ ہے۔ حق تعالیٰ برکت دے۔ اور دارالعلوم حقانیہ کے روز بروز ترقیات عطا فرمائے۔ مسودہ تقریر پہنچ گیا ہے۔ اس قیام کے دوران میں بہت ہی مشغول معلوم ہو رہا ہے۔ کہ میں اسی مسودہ

۱۔ حضرت شیخ الاسلام مولانا سیدنا حسین احمد مدنی قدس سرہ العزیز رحمہ اللہ اہل بیت علیہ السلام کے جواب میں جو علم و عرفان جہاد و عزیمت کی دنیا کیلئے ایک ہمہ گیر و عالم گیر علم کا واقعہ تھا۔ ۲۔ حضرت مولانا محمد سالم قاسمی حضرت قاری صاحب مدظلہ کے فرزندِ کبریاں مددگار دارالعلوم دیوبند۔

۳۔ دارالعلوم حقانیہ کے تاریخی اجلاس و ستارہ بندی مورخہ ۸ ربیع الثانی ۱۳۷۸ھ مطابق ۲۰-۲۱ اکتوبر ۱۹۵۸ء میں حضرت حکیم الاسلام نے اہل بیت کی نشست میں علم کی فضیلت اور انسانیت کے امتیاز اور شرافت کے موضوع پر ایک نہایت ہی عالمانہ تقریر فرمائی جسے مولانا بشیر علی شاہ نے حتی الوسع قلمبند کرنے کی سعی کی پھر حضرت مدظلہ کی خدمت میں نظر ثانی کیلئے بھیجی گئی۔ حضرت نے باوجود گونا گوں مصروفیات کے نظر ثانی ہی نہیں بلکہ اپنے الفاظ میں گویا سارا مسودہ از سر نو خود ہی لکھ دیا۔ اور اسی کا عنوان "الانسانی فضیلت کا دار" تجویز فرمایا۔ جسے حق تعالیٰ عنوانات وغیرہ

کو دیکھ سکوں۔ ہر وقت لوگ گھیرے رہتے ہیں۔ یا پھر جلسے اور مجالس میں۔ تاہم سعی کروں گا کہ اس قیام کے دوران اس مسودہ کو دیکھ سکوں۔ اگر دیکھ پایا تو بذریعہ ڈاک رجسٹری کروں گا۔ صاحبزادہ صاحب کی خدمت میں سلام سنوں۔ چوغہ کا بہت بہت شکریہ عرض ہے۔ دعا کا استدعی ہوں۔ والسلام۔ ۳۱۔ ۱۰۔ ۵۸

حضرت المحترم زید مجدہ السامی

۱۹

سلام سنوں نیاز مقرون۔ تقریر کا مسودہ نظر ثانی کرنے کے بعد ارسال ہے۔ کاتب نے نہایت ہی ظلم کیا کہ چھوٹے چھوٹے اور اوراق پر مسودہ لکھا۔ نہ حاشیہ چھوڑا نہ صفحہ بڑا رکھا۔ اس لئے مجھے حذف و ازدیاد میں سخت دشواری پیش آئی۔ پھر میری تعبیر پوری طرح ادا نہیں کی اس لئے گویا مجھے سارا مسودہ از سر نو خود ہی لکھنا پڑا۔ تاہم باوجود غیر معمولی مصروفیت کے رات دن لگ کر اسے مرتب کیا۔ کئی راتیں ایک ایک بجے اور دو دو بجے تک جاگ کر مسودہ میں ترمیمات کیں۔ کیونکہ دن میں لوگوں کا ہجوم رہتا تھا۔ رات ہی کو کچھ وقت ملتا تھا۔ اب آپ اسے نہایت احتیاط سے عادت کرائیں۔ سمجھا رہا ہوں کہ کاتب ہو گا تو لکھ سکے گا۔ اور پھر مقابلہ کر لیا جائے، تب کاتب کاپی کرنے کے حوالہ کی جاسکے۔ نام اس کا ”الانسانی نفسیت کا راز“ مناسب ہو گا یا جو آپ حضرات مناسب سمجھیں۔ ریل پر رہانے میں صرف دو گھنٹہ باقی ہیں اس لئے بوجہ عریضہ لکھ کر معہ مسودہ کے رجسٹری ارسال ہے۔ سب سے سلام۔ امید ہے دیوبند مطلع فرماویں۔ والسلام ۵۸

محمدہ فضلی حضرت المحترم زید مجدہ السامی

۲۰

سلام علیکم در حمتہ اللہ وبرکاتہ۔ گرامی نامہ میں احقر کے سفر اکوڑہ خٹک کی تفصیلات دریافت فرمائی گئی ہیں۔ بحساب کمرست نامہ عرض ہے کہ عرصہ سے حضرت مولانا عبدالحق صاحب زید مجدہ ہتھم دارالعلوم حقانیہ یاد فرما رہے ہیں۔ کہ میں اکوڑہ کے اس دارالعلوم کے سالانہ جلسہ میں شرکت کروں۔ دیوبند بھی مولانا کے کئی والی نامہ پہنچے۔ بندہ سننے بھی بشرط معافی پاکستان وعدہ کر رکھا تھا۔ کہ ضرور حاضری کا سہارا حاصل کروں گا۔ چنانچہ کراچی پہنچتے ہی احقر نے افلاک دی۔ مگر دارالعلوم کا جلسہ یکم نومبر ۱۹۵۸ء کو طے پڑا تھا جس کا

دیکر بہت مصحرات میں اسی نام سے شائع کیا، بعد میں لاہور کے ایک کتب خانے میں نام تعارف وغیرہ سب حذف و تبدیل کر کے اسے انسانیت کی امتیاز کے نام سے شائع کیا۔ محمد لاہور میں۔
احقر واقف الحروف محمد لاہور دارالعلوم صاحب کتب خانے کے صفحہ پر ”سب“

اخبارات میں اعلان بھی شائع ہو چکا تھا۔ ان تاریخوں میں میری شرکت کی کوئی صورت نہیں تھی۔ کہ میں ۲۱ اکتوبر کا دن وہاں گوارا سکوں۔ حضرت مولانا سہ بکمال عنایت جلسہ کی شائع شدہ تاریخوں کو منسوخ کر کے جلسہ کی تاریخیں ۲۱، ۲۲ اکتوبر ۱۹۵۸ء رکھیں۔ اور دوبارہ اعلانات جاری کئے۔ پانچویں ستمبر ۲۰ اکتوبر ۱۹۵۸ء کو شب میں اکوڑہ پہنچا۔ اسٹیشن پر دارالعلوم حقانینہ کے تمام اساتذہ اور طلبہ موجود تھے۔ انتہائی محبت و خلوص سے خیر مقدم فرمایا۔ اور میں دارالعلوم کی نو تعمیر شدہ عمارت میں فرود کش ہو گیا۔ ظاہر ہے کہ حبیب و عورت نامہ حضرت مولانا عبدالحق صاحب کی طرف سے پہنچا تھا۔ تو قیام دارالعلوم ہی میں ہو سکتا تھا۔ کہیں اور ٹھہرنے کی کوئی محنت ہی نہ تھی۔ اکوڑہ کی حاضری کا مقصد بھی محض دارالعلوم ہی کے جلسہ کی شرکت تھی۔ تقریباً چوبیس گھنٹہ قیام رہا۔ اور یہ مدت دارالعلوم ہی میں گزری۔ ۲۱ اکتوبر ۱۹۵۸ء کو شب کے اجلاس میں حسب پروگرام شرکت ہوئی۔ اس نشست میں دارالعلوم کے تقریباً ۳۷ فارغ شدہ فضلاء کی دستار بندی ہوئی۔ وہ احقر کے ہاتھوں عمل میں آئی دستار بندی کئے بعد تقریباً تین گھنٹہ احقر کی تقریر ہوئی۔ جسے دارالعلوم کے فضلاء نے قلمبند کیا۔

حضرت مولانا عبدالحق صاحب نے تقریر کا یہ مسودہ آدمی کے ہاتھ میرے پاس لاہور بھیجا ہے۔ تاکہ احقر اس پر نظر ڈالکر اس میں ضروری ترمیم و اصلاح کر سکے۔ دارالعلوم اس کے شائع کرنے کا ارادہ رکھتا ہے۔ بہر حال اکوڑہ کی حاضری صرف دارالعلوم حقانینہ کے جلسہ کے لئے ہوئی۔ اس کی دعوت پر ہوئی۔ اور اس میں چوبیس گھنٹہ قیام رہا۔ اور اس کے پروگراموں میں پورا وقت صرف ہوا۔ اس دوران میں مولانا نے جامعہ میں حاضری کیلئے کئی بار فرمایا۔ مگر وقت نہیں تھا۔ اس لئے معذرت کرتا رہا۔ لیکن پیہم اصرار پر اتنا عرض کر سکا کہ واپسی میں روانگی کے وقت اسٹیشن جاتے ہوئے پانچ منٹ کے لئے جامعہ کی عمارت میں اتر کر دعا میں شرکت کر دوں گا۔ پانچویں حسب وعدہ چونکہ واپس کے وقت اسٹیشن کے راستہ میں جامعہ کی عمارت پڑتی تھی۔ احقر اترا جامعہ کے حضرات اساتذہ و طلبہ نے خیر مقدم فرمایا۔ اور

یہ خط مشہور عالم اور مجاہد جنگ آزادی مولانا مفتی محمد نعیم لدھیانوی مرحوم کے نام لکھا گیا ہے۔ پہلے خط میں حضرت کی آمد دارالعلوم حقانینہ کا ذکر آیا ہے ان کے واپس جانے پر ایک مقامی مدرسہ نے حسب معمول قاری صاحب مدظلہ کی رپورٹنگ ایسے انداز میں کی کہ سب کچھ اپنے کھاتہ میں بلا وجہ ڈالنے کی سعی کی گئی تھی مولانا مفتی محمد نعیم لدھیانوی مرحوم بھی جلسہ دستار بندی میں حسب معمول شریک تھے انہوں نے اخبارات میں یہ غلط رپورٹنگ پڑھی اور قلبی نقل و محبت کی بناء پر اسکی وضاحت قاری صاحب مدظلہ ہی سے کرانی۔ یہ خط ترجمان اسلام میں بھی شائع کر دیا اور پھر اہل خط کو اپنے مکتوب ذیل کے ساتھ ناپیر کے نام

سہا سہا بھی پیش فرمایا جس کے جواب میں پانچ چھ منٹ میں اسق نے شکریہ ادا کرتے ہوئے نصیحت کے طور پر چند کلمات بھی عرض کئے اور اسی وقت اسٹیشن پر پہنچ گیا۔ جہاں دارالعلوم کے ذمہ دار اکابر پہلے سے موجود تھے۔ ان طرح یہ سفر پورا ہوا۔ امید ہے کہ مزاج گرامی جہانیت ہوگا۔ والسلام۔ ۱۹۔ ۵۔ ۷۷

برخوردا، طویل عرصہ

اسلام علیکم ورحمۃ اللہ وبرکاتہ امید ہے ہر طرح خیریت سے ہو گئے۔ روانگی کے وقت اسٹیشن پر جو وعدہ کیا تھا، یاد ہوگا۔ لیکن ایفاء کی توفیق نہ ہوئی۔ جامعہ اسلامیہ والوں کا کمالانہ نقطہ نظر گہرا دارالعلوم اسلامیہ لاہور کی خدمت میں دعوت پر جانا ہوا، تو ترجمان اسلام کا وہ پرچہ ساتھ لیا گیا، قادی عقیب عارف دایم مطلقہ کو دکھلایا تو حیران ہوئے۔ میں نے عرض کیا کہ اس کا تدارک ضروری ہے۔ فرمایا کہ کیا ضرورت ہو میں نے عرض کیا کہ میں چند مواصلات لکھا ہوں۔ آپ اس کا جواب تحریر فرمادیں۔ تو کئی اخبار کو روانہ کر دیا جاسے گا۔ آپ نے اس کو پسند فرمایا۔ چنانچہ آپ نے جواب مرحمت فرمادیا۔ جو کہ سوالیہ جواب کی شکل میں ترجمان اسلام میں مطبعہ الحق کے فرض نام سے شائع کر دیا گیا ہے۔ اصلی جواب میرے نام مرحمت فرمایا ہے۔ جو کہ بعض ثروت آپ کو روانہ کر رہا ہوں۔ اسے والد ماجد مدظلہ کی خدمت میں پیش کریں۔ اور میرا سلام بھی عرض کر دیں۔ اور دعائیہ درخواست بھی پیش کریں۔ اور اپنی خیریت اور دیگر ضروری مواصلات سے مطلع فرماتے رہیں۔ آپ کو کچھ کی عادت ہو جائے گی۔ اس جواب پر جامعہ اسلامیہ والوں کے تاثرات بھی ضرور تحریر فرمادیں۔ فرضی نہ ہوں، واقعی ہوں، آپ کے نہ ہوں۔ بلکہ ان کے ہوں۔

واقفین حضرات کی خدمت میں سلام سنون عرض ہے۔

مذہ محمد نعیم غفرلہ

طیب جامع مسجد

مندی بہاد الدین ————— ۱۱/۵